
Sayi JanmarkSha Ghantadhvanayah

—
—
सायिजन्मर्क्षघण्टाध्वनयः
—
—

Document Information



Text title : Sayi JanmarkSha Ghantadhvanayah

File name : sAyijanmarkShaghaNTAdhvanayah.itx

Category : deities_misc, vAsudevanElayath

Location : doc_deities_misc

Description/comments : From Bhaktitarangini by Prof. P.C. Vasudevan Elayath

Latest update : December 25, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 28, 2023

sanskritdocuments.org



सायिजन्मर्क्षघण्टाध्वनयः



(श्रीमतः एन. कस्तूरिमहाशयस्य आङ्ग्लकवितायाः विवर्तनम्)
शृणु पर्तिपुरीघण्टा नदन्ति मधुरस्वराम् ।
प्रतिध्वनन्ति भूपृष्ठे सागरे न नभस्तले ॥ १ ॥

शिलोच्चायात् खमारोढुं सविता त्वरतेतराम् ।
मा भूद्विलम्बो दीपस्य भगवत्सन्निधाविति ॥ २ ॥

विलम्बमानास्तिष्ठन्ति तारका व्योमसीमसु ।
स्थातव्यं वीक्षितव्यं चेत्यौत्सुक्यविनियन्त्रिताः ॥ ३ ॥

आपाततोऽप्यास्वदितुं रङ्गमेतं मनोहरम् ।
आकेकराक्षिकलया चद्रमा समुदीक्षते ॥ ४ ॥

मेघाः प्रतप्तसौवर्णकौशेयकविभूषिताः ।
द्यौः पिङ्गनीलवर्णाढ्यचेलाञ्चितकलेवरा ॥ ५ ॥

परितोऽवस्थिताः शैलकूटास्ते शान्तिबन्धुराः ।
सन्तृप्ता भान्ति हरितैर्वसनैर्गृहनिर्मितैः ॥ ६ ॥

इतस्ततश्चोत्प्लवनक्रीडानिर्वेशनिवृताः ।
आप्रभाताद्यथाकामं विचरन्त्यजपोतकाः ॥ ७ ॥

आह्लादभरितः सर्वे दृश्यन्ते च महीरुहाः ।
भान्ति सङ्गीतमधुराः शाखाः पत्रावली भृताः ॥ ८ ॥

पत्रिका च तृणस्येयमवरा च वराकिका ।
धत्ते वज्रमयं कर्णभूषणं दीप्तिसुन्दरम् ॥ ९ ॥

स कपोतः पक्षिजातावमिमानैकभाजनम् ।
यं विशुद्धे विभातेऽस्मिन् विमोचयति स प्रभुः ॥ १० ॥

काकाश्चरन्तो विप्राद्विटपं प्लुतिशालिनः ।

निर्भया निस्त्रपाश्चैव दिनेऽस्मिन् विहरन्ति हि ॥ ११ ॥

उदग्रे परमानन्दे निमग्ना निरुपद्रवाः ।

अहो ते विचरन्त्येव काकागतिमयन्त्रितम् ॥ १२ ॥

अस्मिन् पुण्यदिने सर्वे विश्रामं मधुपाः गताः ।

प्रभोर्वैभक्तिकसुमानीति नोचुम्बितानि तैः ॥ १३ ॥

इयं कृतज्ञतापूर्णा सायिगीता मनस्विनी ।

आरण्यके कुटुर्गते स्वजनत्यागदुखदे ॥ १४ ॥

तया लब्धं महाभाग्यं तत्प्रसादिदं किल ।

श्रोतुं घण्टास्वनं चैवं प्रणन्तुं पदयोः प्रभोः ॥ १५ ॥

तीर्थके पादाघातसमुत्सुकहृदन्तराः ।

प्रकाशन्ते च सिकता दीप्तिस्मितसुन्दराः ॥ १६ ॥


परिपावनमन्योन्यलयमीश्वरमन्त्रयोः ।

अनुभूय जगत्प्राणमण्डलं स्पन्दतेतराम् ॥ १७ ॥

इति श्रीवासुदेवन् एलयथेन विरचितः सायिजन्मर्क्षघण्टाध्वनयः सम्पूर्णः ।

——
Sayi JanmarkSha Ghantadhvanayah

pdf was typeset on August 28, 2023

——

Please send corrections to sanskrit@cheerful.com

